

kusubwa kwa kwa Lesa

“Mwe twana, ino ni nshita ya kulekelesha: kabili ifyo mwaumfwile ukuti munkanyakristu aleisa, na nomba babako bamunkanyakristu abengi: e mo twaishibilo kuti ni nshita ya kulekelesha. Bafumine muli ifwe: lelo tabali bena mwesu, pantu aba abena mwesu, nga baikala pamo na ifwe, lelo bafumine, ukuti bamoneke bonse abashaba abena mwesu. **Kabili imwe mwakwata ukusubwa ukwafuma ku Wa Mushilo, kabinge mwaishiba fyonse.** Nshilembele ico tamwaishibe cena, lelo ico mwaciishiba, kabili ico mwaishibo kuti conse ca bufi te ca mu cine. **Ukusubwa uko mwapokelele kuli wene kwaikala muli imwe,** kabili tamukabila ukuti umuntu amusambilishe: lelo uko ukusubwa kwakwe ku musambilisha fintu fyonse, kabili kwa cine, te kwa bufi iyo, kabili uko kwa musambilishisha, ikaleni muli Wene” (1 Yohane 2:18-21, 27).

Nicinshi icingaba ukusubwa ukwalungama? **Ukulingana ne Cebo: ukutemwa, umutende, ukusekelela, kulya e ku subwa.** Endeni nga filya mpaka Lesa afimbula icifimbo, no ku ntwala mukati, no kwisalako kwi sonde lyonse ilinshingulwike (*Abena Galatia 5:22*). [1]

Icisabo ca Mupashi caba kutemwa, ukusekelela, umutende, ukutekanya, icongwe, ubusuma. Tapaba nangu cimo icishininkisho ukumonekela ica fyena, tapali nangu cimo ica bumubili; **fyena fyonse fyaba mu cishilwa icakupapusha.** Cilya cishinka. **Caba maka ayafiswa ayali muli imwe.** Umweo wa kwa Yesu Kristu ukubwekela pali imwe bakapepa, ilyo mwabikile indupi

shenu pa mutwe Wakwe no kuyebelela ukutila mwali mucilubo. [2]

Nomba, ilyo Yesu aishile, tulesanga ukutila mu kutendeka kwa bukapyunga Bwakwe, ukutila panuma ilyo Ena abikilwe imbuto yakwa Dabidi, ukulandila muli bumupashi, **ilyo Mupashi wa Mushilo waishile pali Wene pa lubatisho Iwa kwa Yohane, kibili aishileba Mesiya Uwasubwa...** Nomba, ibukisheni, Ena ali Mwana wakwa Lesa ilyo Ena afyelwe. Ena ali Umwana wakwa Lesa uwafyalwa kuli nacisungu. **Lelo ilyo Ena aishileba Mesiya, lilya e lintu Mupashi wa Mushilo waishile pali Wene, pa mulandu “Mesiya” cipilibula “uyo uwasubwa.”** Mwamona? Kibili Ena ali Ulya Uwasubwa ilyo Mupashi wa Mushilo waishile pali Wene (*Mateo 3:13-17; Luka 3:21-23*). [3]

Ulukuta Iwa patile Wene. Mulandunshi? Ena ali Lesa wabo wine. Bena bali patile Wene no kukana Wene ukuba Mesiya wabo. Iyo, mukwai, bena tabalefwaya Mesiya nga ulya. Kibili ilelo ulukuta lucita cimo cine; Iwena lulakana Icebo. Bena tabacifwaya Cena; Cena cali pililika ku fyo bena basambilishiwa ukucetekela ku fisumino fyabo. **Kibili Icebo ni Mesiya.** Bushe mulecetekela cilya? Cisuma, **ukulangisha ukwa Cebo lyena ni cinshi?** **Ukulangisha kwakwa Mesiya,** ico caba **Mupashi wa Mushilo pakati kesu,** Ena aleilagisha Umwine, aleesha ukucita, ukuli konse uko Ena engasanga inyali iyo Ena engalolekeshamo, iyo isha kantaikwa ne fisumino ne fintu. Ena kuti asanikilamo Ulubuuto. [4]

E ico kanshi, ifwe teti tubike isubilo mu fyo abantu bambi basosa. **Kuli fye cintu cimo ico mwinga bikamo isubilo, kibili cilya Cebo.** **Kibili Cebo ni Lesa.** **Kibili Icebo icasubwa cipanga Mesiya, Icebo icasubwa ica ino ora.** Ifyo cawama. Bena bali lufishe cena,

Icebo...Icebo lyonse caba icalungama, lelo ubwilulo bwabo bwa Cena bwali ubwalubana.

Ndesunguka nga cakutila aka Akabungwe ka Ecumenical ako twakwata mwisonde ilelo, kabilii Akabungwe ka Machalichi ke Sonde ukupangwa capamo ukutulenga ukuba umo... (*Ukusokolola* 13:11-15). Ndesunguka nga baliishiba...Filya ni filya fine ifyo Amalembo yasosa bena bakacita. Lelo bena batontonkanya cena cintu cimo icawamisha nganshi mwi sonde, ukutila ifwe bonse kuti twaikatana amaboko no kuba umo. Batila “Yesu alipepele ukutila tube umo.” Cilya cishinka. **Lelo te buumo uwa ulyo musango.**

Atile, “Mube umo ngefyo Ine na Taata twaba Umo.” Eeh, beni umo wa ulya musango (*Yohane* 17:21). Lyena cilya cili nokuba shani? **Icebo na ifwe kuti twaba Icebo icasubwa. Ulya e buumo ubwa kwa Lesa. Mwamona, buumo ubwa kwa Lesa caba Icebo ukusubwa muli imwe. Mwamona?** Kabilii lyena mulesa mukuba umwana, mesiya wa ilya nshita.

Nomba, moneni, **Mose, Icebo icasubwa**, atemwa nalimo tumwite...Ndesubila mwalailuka, ilyo nasosa ukutila ena ali ni mesiya. **Ena ali Cebo casubwa ico icalaiwe muli bulya bushiku. Mose efyo ali. Bushe mulecetekela cilya?** Mucine, **Icebo “mesiya” cipilibula “uyo uwasubwa.”** Mwamona? Nomba, **Noah** ali **uwasubwa ku bushiku bwakwe.** Abrahamu uyo uwalandile ukutila abantu bakwe baikeli imyaka Imyanda iine muli bunkole (*Imilimo ya Batumwa* 7:6), kabilii bena bali no kufumishiwa no kuboko ukwa maka, kabilii ifyo ena akalangisha: ifishibilo fyakwe ne fipapwa, kabilii ne nkulo isho ishikesa, kabilii necikacitika...**Kabilii Mose aiminine kulya, cilye Cebo ca subwa ca bulya bushiku.** Ulya e mulandu wine ena kuti abika ukuboko kwakwe pa cifuba. Mulandunshi? **Ena**

aleiminina mu Mulola wakwa Lesa (Ameni.), ubwacilamo Ubukata bwa Shekinah. Ukusela ukuli konse akwete kwaiminineko Lesa (Ukufuma 3:1-14). Palya epo ulukuta lulingile ukwiminina nomba. Cilya cishinka. Mucifulo ca cilya, ifwe tulakonka fimo ifya mangalo ifya filonganino fimo.

Lelo Mose alitemwinwe, kibili aishile kumbali. Kibili kwali ilya **Ntumba ya Mulilo** ukulebela palya mulya mu cimpusa. Kibili apa paiminine Mose uwasubwa. Ukwabulo ukutwishika umwaume taishibe neco alecita. Ifilangililo ifyo apelwe ilyo aimine palya ne nkonto yakwe ya bukacema, no kwishiba ukutila ilya ikaba ni nkonto mu matololo (*Impendwa 21:4-9*). Yena yapilibukile mu nsoka, elyo yaishileba icikonsolwelo; ilya insoka yalicitile, mu matololo. Ifintu fyonse ifyo ena acitile...Fyali ifishibilo na mashiwi ukulanda ku bantu. Mwamona, fyena fyali ifintu fimo ifyasuntinkene pamo nankwe. **Kibili Mose limbi tacishibe umwine, lelo ena ali Icebo casubwa ca bulyo bushiku.** Ena ali ni nkcombe yasubwa. E ico nga ena ali ni nkcombe iyasubwa iya ilya ora, ena ali ni mesiya uwa ilya ora. Ena ali uyo uwasubwa.

Nomba, ena, Yoshua, na Kalebu, bali abacetekela mwi bumba kibili balyeseshe ukusambilisha bambi icine. Lelo mwamona, Satana (Dathan na Kora) balengele bambi ukonaika mu matololo. Nomba, bwali bwafyanshi? (*Yuda 11; Impendwa 16:1-35*).

Mpeni Ulukuta ulo ulwasubwa umupwilapo na Lesa mpaka imicitile yabo yonse no kusela fili EFYO ASOSA SHIKULU, mulya mwine mu Bukata bwa Shekinah, ndi nokumilangisha Mesiya (uyo uwasubwa wakwa Lesa) ukwiminina pe sonde.

Ulya aliminine Mose pali ici cimpusa caleyaka kibili no Bukata bwa Shekinah. Ukwiminina kulya, uwasubwa, ena taishibe ifyo Ena ali alecita nangu

panono. **Ena alenakila fye ifyo Ishiwi Iyamwebele ukucita**, “Bika ukubo kobe pacifuba. Kufumyemo. Senda iyo nkoto. Ipilibwile mu nsoka. Iposele pansi nakabili” (*Ukufuma 4:2-7*). Te mulandu ifyo uuli onse acitile, ena alecicita.

Atile, “Shikulu, nangisheni Ubukata Bwenu, kabili ndi uwaiteyanya ukuya ku Egupti. Nshili muntu uwaishiba ukulanda. Teti nande bwino. Lelo imwe lekeni fye ine mone Ubukata Bwenu.” Kabili Ena alangishe Bwena kuli wene. Kabili aile kulya no kusenda ifi fintu fimo fine. Kabili ukulangisha ukutila **ena ali mesiya uwasubwa**, ulyo mwaume asendele ulukungu lwa mushili no kuluposela mu mwela, kabili balushi ne mpatila fyapupwike ukufuma kuli lulyo lukungu, no kufimba pa mushili. Ni cinshi icingalenga, kano Lesa? Asendele amenshi ukufuma mu mumana no kuyetila pa lulamba; kabili akalitoni konse ka menshi mu Egupti monse kasangwike umulopa. Ni cinshi icingacita cilya, kano Lesa? Cena cali ni cinshi? **Ena ali uwaipela onse nganshi ku Cebo cakwa Lesa icasubwa mpaka ena ali ni mesiya.**

Abena Egupti balyeseshe ukucikana uyu musango. Abashacetekela balyeseshe ukucikana. Abaitunga ukucetekela balyeseshe ubucenjeshi bwabo. **Lelo Icebo cakwa Lesa calibatwele kulya kwine ku mpaanga ya bulayo.** Cilya cishinka. Bena balisubilwe. Ena ali ni Mesiya. [5]

Kabili ilyo Mose amwene ukutila ena akushiwe pali ili pange kabili ukutila ali kumenye icinso ne cinso uyu Lesa umukalamba Uyo uwapele ubwite, **kabili ali musubile**, kabili alimulangishe wene, kabili atile, “Ubu e bwite bobo, Mose. Ndekutuma. Kabili ndi nokukulangisha ubukata Bwandi, kabili apa ndi pa ncipusa,⁵ cileyaka. Kabiye kulya; Ndi nokuba nobe.” Ena

talefwaikwa ne nkonto. **Ena alikwete Icebo, Icebo icashininkishiwa.** Kulya aliile.

Cali subile icitetekelo icali muli wene. Kabili cena cilatusuba ifwe ilyo twamona ukutila tuleikala mu nshiku sha kulekelesha, ukusanga ukutila fyonse ifi fishibilo ifyo tumoma filecitika ifyo ifyalandwa mu Malembo fikacitika mu nshiku shakulekelesha: ukufuma fye ku mulu ukwisa ku Maka ya Fikansa fya calo, kabili necifyalilwa ca bantu, kabili ububifi bwe sonde na pakati ka banakashi, kabili nefyo bakacita munshiku shakulekelesha, kabili ifyo abaume bakacita, kabili ifyo amachalichi ya ka cita, ifyo inko shikacita, kabili efyo Lesa akesacita. Kabili tulemona conse ukuba fye pano pene kuli ifwe.

Owe, cilasuba icitetekelo cesu. Cilatusenda mulya mu fishilwa ifikalamba. Mwamona? Cilatupatula ku fintu fimbi ifya mwisonde. Mwamona? Te mulandu ifyo twaba abanono, ifyo twaba abanono nganshi, umusango batuseka, ukusentekwa, tacipanga ubupusano nangu bumo. Epela fye. Tulemona cena. **Kuliko icintu cimo mukati kesu.** Ifwe twalilingilwa libela ukumona ino ora; takuli nangu cimo **icikatukanya ukumona yena.** Ameni. Mucine, Lesa alilanda cena. Cena nacicitika kale. Ifwe tulemona cena. Owe, ifyo tuletasha Lesa pali ici. Owe. Lyena cilaleta icitetekelo cenu ilyo tulemona ifi fintu ukucitika kuno. [6]

Ninkwata cibusa musuma kunse kulya uyo uleshimikila ilya mbila: Pentecostal, kulya ukweba abantu, ukwesha ukwapanya ulukuta capamo, ukusosa ukutila lulingile ukwisa muli ici, uku kusela kwa ecumenical. Ifingi ifi filonganino ifyo ifishicetekela nangula mu kufyalwa muli nacisungu, kabili na fyonse ifi fintu fyalekana lekana, kabili bonse baba kuli cilya. **Musangonshi babili bengendela capamo kano**

basuminishanya? Lyena, mwatile, "Ameni" kuli cilya, ndesunguka pali ici nomba: **Iyena musangonshi umuntu engasosa ukutila ena Mwinakristu kibili uwaisushiwa na Mupashi wa Mushilo, kibili no kukana ukutila cilya Cebo caba cimo cine mailo, ilelo, no muyayaya? Mupashi wa Mushilo muli imwe akasuminisha cilya Icebo, Icebo conse, "Ameni. Ameni. Ameni." Ilyo Icebo casosa icintu icili conse, imwe mutila, "cilya Cishinka." Ameni. Pa mulandu mulasuminishanya ne Cebo. Imwe na musuminishanya na Lesa. **Imwe na Lesa muli umo. Lesa ali muli imwe.** **Muli umwana wakwe umwaume atemwa umwana wakwe umwanakashi, cilalenga imwe ukuba mesiya wakwe, Icebo icasubwa ukwikala muli imwe.****

Nomba, mwamona, Dathan alikwete ilyano ukutila bena kuti bapanga bukapepa ubukalamba ukufuma muli cena. Namwishiba, nangula umutumwa Petro alikwete ilyano limo line pa Lupili ulwa Sansama. Ena atile, "lekeni tukule insakwe shitatu pano; imo yakwa Mose, kibili imo ya malango, kibili imo ya bakasesema..." (*Mateo 17:1-8*).

Kibili ilyo Petro acili alelanda, kwaliko Ishiwi ilyaishile lyatile, "Uyu e Mwana Wandi uwatemwikwa. Mumfweni Wene." Lilya e lintu balolekeshe no kumona Yesu eka. **Palya Ena aliiminine. Ena ali Cebo.** Cilya fye ceka e co mulingile ukumfwa, ni cilya Cebo. Ulya ni Wene muli cila nshita. **Mwamona ifyo Cebo cilanda kuli ilya nshita, kibili moneni Lesa ukusuba Cena, kibili kabiyen na Cena. Epela fye.**

Abana bakwa Israele bakonkele Ntumba ya Mulilo kumpaanga ya bulayo (*Ukufuma 13:21-22*). Balya abaile ukufika kulya balicitile; abashala balyonaike. **Moneni, bena balefwaya Icebo ukusankana ne sonde.** Cabalengele ukuya mu cilubo. Kibili moneni ifyo cacitile kuli bena. **Bena balufishe cena pantu teti**

basumine Icebo icasubwa. Mwamona, imwe mulingile mwakwata icakupashanya...Intanshi mulingile mwakwata ica cine ukupanga icakupashanya ukufuma kuli cena. Kibili kulya balicikwete, kibili Lesa alilangishe ukutila Ena tali na cena (*Impendwa 16*). [5]

Nomba, Iolekesheni, nomba, Ena namonekela kuli ifwe mu cipasho cimo cine Ena acitile kuli bena mu Cipingo Cakale, kibili mu musango umo wine ngefyo Ena acitile mu Cipingo Cipy, kibili nalangisha ku Cebo cimo cine, **Kristu umo wine. Kibili ndebilisha kuli imwe ukutila Kristu e Mupashi wa Mushilo.** Ishiwi "Kristu" lipilibula "uyo uwasubwa." (*Yohane 1:41*) **umuntu fye uyo uwasubwa, uyo uuli muli Kristu, uyo uwasubwa.** Nibanga abaishiba ukutila cilya cishinka? Kulya e kwilula. Ulya uwasubwa. Kuli nokuba umuntu uyo uuli no kusubwa; ukusubwa na finshi? Baibele itila mu Milimo ya Batumwa 2 **ukutila ifyo Yesu wa ku Nasareti, Umuntu uwashininkishiwa na Lesa, uwasubwa na Mupashi wa Mushilo,** aile alecita imilimo iikalamba ne fintu, uo Lesa alangishe, ukushininkisha ukutila Ena ali muli uyu Muntu (*Imilimo ya Batumwa 2:36 na 10:38*).

Kibili nomba, ifwe tulasubwa na ulya wine Mupashi, ba mesiya abasubwa, ba mesiya aba bushiku bwakulekelesha ukubalika ukubuka kwa kwa Yesu Kristu, ukulangisha ukutila Ena tafwa; lelo mu musango wa Mupashi wa Mushilo Ena ali mu bantu Bakwe, ukwenda pakati ka kwa Nabwinga Wakwe no mulimo wa kutemwa kuli wene, ukupongolwela muli wene, Umwine. Bena baleba umo ku mulalilo wa bwinga; kibili ne fishibilo fimo fine, ukulaiwa na Lesa umo wine, mu Cebo cimo cine, alecita ukumonekela Kwakwe kumo kwine. [7]

Ntumba ya Mulilo e kusubwa. Nomba, Ntumba ya Mulilo e Logos iyo iyafumine muli Lesa, Logos, iyo

iyaba mucine imibele iya mwisulo onse uwakwa Lesa. Ilyo Lesa aisa mucipasho uko Yena yingamoneka, Yena yali ni **Ukusubwa kwa Mupashi ukalamba** uko ukwafumine, kwaleicefy, ukwikila, Lesa, Taata, Logos uyo uwali pa mulu pali Israele...Ena ali wa mushilo, tekuti asuminishe ulubembu. Kwali no kuba icakuninika ca mulopa mulya mu Edeni. **Lyena ulya Logos aishileba mu buntunse no kwikala pakati kesu; kibili uko uyu Logos aikele mu mubili wa muntu,** ilyo lyali llambo... (1 Timoti 3:16).

Ilyo umuntu alengelwe mu cipasho ca kwa Lesa... (*Ukutendeka 1:26-27*). **Kibili Lyena Lesa aishile mu cipasho ca muntu no kulubula umuntu;** cilya caletele umuntu na Lesa capamo. Imyulu ne sonde fyali kumbatene no kufyompana cimo ne cibiye; Lesa no muntu fyakumbatene umo no mubiye muli bu Taata na muli bu Mwana ilyo Logos aishileba ubuntunse no kwikala pakati kesu (*Yohane 1:1-2, 14*).

Yesu atile, “Nafumine kuli Lesa, kibili ndeya kuli Lesa.” (*Yohane 8:42*). Bushe cilya cishinka? Panuma ya mfwā Yakwe, ukushikwa, ukubuka, kibili no kunina, ilyo umubili wasendelwe ku mulu ukwikala ku kuboko kwa kulyo kwakwa Lesa...Nomba, nshileplibula ukutila Lesa alikwata ukuboko kwa kulyo; **Lesa Mupashi** (*Yohane 4:24*). **Lelo ku “kuboko kwa kulyo” cipilibula “mu maka no lupaka lwakwa Lesa.”** Ukutila muli lilye Shina icintu conse mu mulu cainikwa kuli Lyena no kunakila kuli Lyena. Ifintu fyonse mwi sonde fyainikwa kuli Lyena no kunakila kuli Lyena, Ishina pa mulu wa Mashina yonse, Yesu Kristu (*Abena Filipi 2:5-11*). Nomba, **uyu Logos uwali muli Wene, uyo uwali Mupashi wa Kwa Lesa, Ukusubwa, ukupitila mu kusenamina ukusangulula ukwa Mulopa, kwaletele abana abengi kuli Lesa, abo abasubwa neyi iine Logos.**

Kabili Ntumba ya Mulilo te Ena; Yena yaba mu musango wa Mupashi uyo uwali pa Mwana wa muntu kabili nawisa nomba **ukusuba abana ba Bantu**, ukubwesha bukapyunga filya fine fye ngefyo Ena asosele ukutila bukaba, pakutila Umutwe no mibili uwashala ukwampana capamo. [8]

Owe, kabili ibukisheni nomba cali ni ulya wine Ena; cali ni Ena uwasosele muli Yohane 14:12: “Uyo uwacetekela muli Ine, imilimo iyo Ncita, na o akacita.” Bushe cilya cishinka? Cali ni Ena uyo uwasosele fyo. Cali ni Yesu muli Marko 11:24 uyo uwasosele, “**Nga mwasosa kuli ulu lupili (tacili ‘nga mwapepa kuli ulu lupili’)**—ngag **mwasosa kuli ulu lupili ‘Sendwa,’** kabili tamutwishi mu mutima wenu, lelo **mwacetekala ukutila ifyo mwasosa fili no kufikilishiwa, imwe kuti mwakwata ifyo mwasosa.**” Nomba, nga mwasosa fye cena mukutunganya fye, tacacitike; lelo nge cintu cimo muli imwe—ukutila **muli abasubwa pa mulimo, kabili mwaishiba ukutila bufwayo bwakwa Lesa ukucicita, kabili muli nokusosa cena, cena cilingile ukucitika.** Cali ni Ena uyo uwasosele ici: “Nga mwaikala muli Ine ne Fyebo Fyandi fyaikala muli imwe, lombeni ico mulefwaya, kabili cikamucitilwa” (*Yohane 15:7*). Owe, mwe. Owe, mwe. Mwamona ico ndepilibula? Kasesema wakwa Lesa apele ubunte pakubusha umulumendo uwafwa mu Finland:

Icitetekelo icali mu mutima wandi cali subilwe. Owe, nga kuti nalondolola fye cilya, icitetekelo ico nakwete muli Lesa ico canjebele, kabili tacatala filwapo, calinjebele, “**ubwafya na bubombelwapo nomba.** Ici apa ico namulangishe imyaka ibili iyapitapo, kabili ici cili apa cili fye icatantikwa filya fine. Icintu fye ceka ulingile ukucita **caba kulanda Icebo.**” Kabili umulumendo umonono abukile ukufuma ku bafwa. [6]

Ndefwaya fye ukulanda pe sambililo ukuba ngo wakukula icicetekelo. Mulingile ukucita. Nga kuliko bakapyunga muno, ishibeni ukutila ilyo mulelanda ku bantu mulakwata imyumfwile ya kushimikila ipusukilo, lyena mulefwaya ukukwata bulyo bwite kuli cilya. Kibili lyena nga mulefwaya imyumfwile ya kundapwa, **mulakwata ukusubwa mwebene ku Cebo cakwa Lesa, kibili nokupela cena ku bantu, cilya cilabika ibumba lyonse mu kusubwa pa cintu cimo;** nga te ifyo, mu kweneckela kwa fintu fimo. Mwamona, ifwe tulenekela icintu cimo. [9]

Nalebelenga ilyashi lyakale lyakwa Martin Luther. Kibili ilyashi lyakale lyatile tacali nganshi icakupapusha ukutila Martin Luther kuti asangukila ulukuta Iwa Katolika no kuplesuka kuli co, **Ielo ukuba pa mulu pa cimfulunganya conse icakonkele ukupuputulwa kwakwe.** Cilya cishinka. **Isungeni mwebene ababusaka kibili abasanguluka ku bwite bwenu. Ikaleni ne Cebo cakwa Lesa kibili mwikonka nangu cimo. Ikaleni fye, ikaleni, mu bwite bwenu** (*1 Abena Korinti 7:20-24*). Nga Ena amipela umulimo kunse uko ngo mulimi, mulelima bwino. Lesa amupale pali kwna, kibili mulelipila icekumi cenu na fyonse fintu cili, umusangulo wenu ukwafwilisha bu kapyunga ukutwalilila. Nga ali milenga ukuba ulungisha ba mushini, Ena ali mupala muli ulyo mulimo, ikaleni na wene no kutasha Wene pali wena. Imwe ikaleni fye uko Lesa amwitila.

Mwamona, kuli icintu cimo ico tulingile ukwishiha. Te mulandu umusango Lesa amupalilamo, **imwe tamukwete insambu nangu shimo ukwebaula abasubwa bakwa Shikulu, atemwa ukusosa icintu icili conse icakususha.** Cisuma. **Lesa e ulingile ukusakama pali cilya. Nga balefwaikwa ukwebaula ukuli konse, balya bana bakwe. Imwe balekeni babe. Imwe**

tamulingile ukucita cilya (*1 Milandu* 16:22; *Amalumbo 105:15*). [10]

Moneni, lelo bena tabalefwaya inshila iyo Ena aishilemo, e fyo caba nelelo. **Inkuta lyena balefwaya imibombele yabo ukusubwa.** Aba Fariseo balefwaya imibombele ya bu Fariseo ukusubwa, ba Seduke balefwaya imibombele ya bu Seduke, ba Herodians na bambipo. Ulya e musango ilelo. Nga Lesa ali no kutuma ukusuba, no kusuba ba Oneness, owe, mwe, bushe teti bebe ba Twoness palwa cena, atemwa ba Threness, atemwa fyonse ifyo cili? Bushe ba Asemblies teti bebe ba Oneness palwa cena? “Nali mwebele ukutila mwali lungama.” Ba Methodist kuti baeba ba Baptist, “Owe we mulumendo twa mwikata.” **Imwe mulefwaya imibomble yenu ukusubwa.**

Lelo Lesa alaile fye ukusuba Icebo Cakwe. Ameni. Naliishiba cilya cileoca, lelo cilya e cili Icine. Lesa tatala teluka. **Ena alasuba Icebo Cakwe.** Eeh, mukwai. **Icebo icabulayo icasubwa ica ilya nshita e co Lesa asuba: Icebo ica bulayo ca ilya nshita.**

Lelo lekeni mwebe; ico tufwaikwa ilelo Cebo cakwa Lesa icasubwa kuli ino nshita ico icili no kuleta Amaka ya Mupashi wa Mushilo nakabili. [11]

Abaipaiwe mukati ka nshita kulya baliculile ububi nganshi. Lelo bena bali ni cinshi? **Bena bali pesamba lya kuputwa, Umupashi wakwa Lesa, Amaka.** Kibili mwikalabako ici, mwe lukuta, kibili na imwe ba munyina pali tepu, ndefwaya imwe ukucencentra ici: **musangonshi umuntu engacita icintu icili conse kunse ka maka yakwa Lesa ya kusubwa ayapelwa kuli bena?**

Nga Lesa alituma Umupashi mukati kabo, **cilya e cintu fye ceka ico bengabombelako, caba Umupashi uyo ubomba mukati kabo.** Nomba, tuli nokushi¹²inkisha kuli imwe kwi lyashi lyakale lya lukuta na pakwisula kwa Fikakatikilo na Maka ayo

ayapelwa...Kabili moneni ulukuta ukwasuka filya fine ku kusubwa, kabili bena tapali cimbi ico bengacita (*UKusokololo* 4:6-11).

Nomba, icakubalilapo cali ni **nkalamo** iyo iyabulwime, **cilye Cebo icapwililika icishalundwako**. Ica cibili mu Tuatira cali ni **ng'ombe ilume**, kabili yali ni nama ya fisendo, kabili yali na cimbi **inama ye lambo**. Kabili bushe lulya talwali filya fine ulukuta ulubusu Iwa Rome ulo Iwaikele kulya ku nshita ya mfifi imyaka ikana limo? Kabili icintu icili conse icishalumbwile ukuba ca lukuta Iwa Rome baleipaya lilya line; kabili balebomba, ukuya ku ncende imo ne ibiye.

Kabili balibombele pakati ka umo no mubiye. Mwacimone co, ing'ombe ilume (*UKusokololo* 6:1-8).

Mwamona, ilyo icintu caile, kabili ne lambo lyalishile, kabili baliile, Ena atile, "Mwionaula umwangashi na mafuta." Ni finshi ifyo bacitile? **Bena mu kuitemenwa baendele kulya no kufwa**.

Bena tabasakamene pantu Umupashi wa lukuta muli bulya bushiku cali ilambo, ukubomba. Kabili balyendele abantunga fye ngefyo bengenda, **ukusubwa no Mupashi wa cine wakwa Lesa wa ilya nshita**, kabili **bafwile nge mpalume she lambo**, amakana ukufusha amakana, ba milioni amakumi mutanda na cinekonse konse ya bena pafya lembwa: **ing'ombe ilume, ilambo.** [12]

Nomba, cena ni cinshi? **Kristu ukwisa ku mubili wakwe**. Kristu e Cebo. Ifwe bonse twaliishiba **ukusubwa ni Kristu**, uko ukwisa pa Cebo no kulenga Icebo ukuba no mweo. Bushe cilya cishinka? **Kulya e ku subwa**. Kristu e kusuba, Umupashi uyo uwisa pa Cebo, uyo uleta ku mweo Icebo ukuba ica mweo. **Nomba, Icebo cili mu mutima wenu**. Mwalicetekela mu kundapwa kwa Bulesa, na fimbipo.

Kabili Kristu, ukusuba, ukwisa ku mubili Wakwe, nga filya umulume no mukashi baba umo. Nomba, ulukuta lulingile Iwaisa kuli bukapyunga mpaka ulukuta na Kristu baba umo. Ena kuti asuba imwe na mapalo ayali yonse ayali muli Baibele. Yonse fye yenu. Ifintu fyonse ifyali muli ino nshita fyenu (1 Abena Korinti 3:23). Lelo nga twashako icili conse kunse lyena...Ngo kusubwa kwaikasha cilya-kuli no kusuba cena.** [13]**

Umwakumona:

- [1] "Malandunshi Abantu Basunkanishiwa" (56-0101), pg. 34
- [2] "Amalango Ukukwata Icinshingwa" (56-0621), par. E- 53
- [3] "Ukukwata Impongolo Ya Mulwani" (59-1108), par. 79
- [4] "Ukupelwo Mulandu" (63-0707M), par. 181-183
- [5] "Mutila Nani Uyu" (64-1227), par. 83-85, 121-127,138, 147-149
- [6] "Cinshi Ulelila? Sosa!" (63-0714M), par. 90, 98-100, 287, 289
- [7] "Icitetekelo Icafikapo" (63-0825E), par. 154-155
- [8] "Amepusho na Masuko" (64-0823E) COD pg. 1019-1021
- [9] "Umukosha" (62-0218), par. 12
- [10] "Ukongola" (64-0315), par. 97-100
- [11] "Isonde Nakabili llepatukana" (63-1127), par. 134-136
- [12] "Icikakatikilo ca Cisano" (63-0322), pg. 351-353
- [13] "Icaibela" (64-0418B), par. 21